

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories



ప్రభాత
సమీపాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



సంపుటి : 13 సంఛిక : 332 ఆదిలాబాద్ ఎడిటర్ - సయ్యద్ కలీం మంగళవారం, 3 జూన్ 2025 పేజీలు : 4 వెల : 2/-

ఉప్పుడిప్పుడే కోలుకుంటున్నాం...

పదేళ్లలో నిర్లక్ష్యానికి గురైన వ్యవస్థలను చక్కదిద్దుతున్నాం

తెలంగాణ ఆవిర్భావ వేడుకల్లో సీఎం రేవంత్ రెడ్డి

హైదరాబాద్: రాష్ట్ర ప్రజల ఆకాంక్షలు నెరవేర్చడమే తమ అజెండా అని తెలంగాణ సీఎం రేవంత్ రెడ్డి అన్నారు. తాము భార్యతలు చేపట్టేనాటికి ఆర్థిక వ్యవస్థ అస్పష్టంగా ఉందని చెప్పారు. పదేళ్లపాటు నిర్లక్ష్యానికి గురైన వ్యవస్థలను చక్కదిద్దుతున్నామన్నారు.

ఇప్పుడిప్పుడే కోలుకుంటున్నామన్నారు. సికింద్రాబాద్ పరేడ్ గ్రౌండ్ లో నిర్వహించిన తెలంగాణ ఆవిర్భావ వేడుకల్లో సీఎం పాల్గొని జాతీయ పతాకాన్ని ఆవిష్కరించారు. ఆ తర్వాత పోలీసుల నుంచి గౌరవ వందనం స్వీకరించారు. అనంతరం రేవంత్ రెడ్డి మాట్లాడారు.

మహిళలకు క్యూఆర్ కోడ్.. ఉచితంగా వైద్యపరీక్షలు... “తెలంగాణ ఆర్థిక వ్యవస్థకు మహిళలు మూలస్థంభాలు. కోటిమంది మహిళలను కోటిక్షయాలగా మార్చాలని లక్ష్యంగా పెట్టుకున్నాం. వారికి రూ. 21వేల కోట్ల నున్న వడ్డీ రుణాలు ఇచ్చాం. పాఠశాలల నిర్వహణ మహిళలకే అప్పగించాం. రుణాల్ని బస్సులు కొనుగోలు చేయించాం.

మహిళా సంఘాల బస్సులను ఆర్టీసీకి అద్దెకు తీసుకుని వాళ్లకి ఆదాయం కల్పిస్తున్నాం. క్యూఆర్ కోడ్ కార్డు ఇచ్చి మహిళలకు ఉచితంగా వైద్యపరీక్షలు చేయించే పథకాన్ని తీసుకొస్తాం.



ధరణి, భూ భారతికి
నక్కకు నాగలోకానికి ఉన్నంతా తేడా

జనగామ జిల్లా పాలకుర్తిలో మీడియా సమావేశంలో పాల్గొన్న మంత్రి పొంగులేటి శ్రీనివాస్ రెడ్డి కీలక వ్యాఖ్యలు చేశారు.. ధరణి-భూభారతి కి నాగలోకానికి నక్కకు ఉన్న తేడా ఉందని.. భూ భారతి తో రెవెన్యూ సమస్యల పరిష్కారం దిశగా నడుస్తున్నామని అన్నారు.రేపటి (జూన్ 3) నుంచి గ్రామాల్లోకే అధికారులు వస్తారని.. అధికారులే అప్లికేషన్లు కూడా ఇస్తారని.. ఒక్క రూపాయి కూడా చెల్లించాద్దని అన్నారు పొంగులేటి. గ్రామాల్లో భూ సమస్యలు లేకుండా చేస్తామని.. గ్రామాల్లోనే భూసమస్యలు

ఆగస్టు 15 నాటికే భూసమస్యలే లేకుండా చేస్తాం: పొంగులేటి

పరిష్కరిస్తామని అన్నారు. ఆగస్టు 15 నాటికి భూసమస్యలు లేకుండా చర్యలు చేపడతామని అన్నారు. రాష్ట్రంలో అన్ని మండలాలకు ట్రైనింగ్ ఇచ్చిన సర్వేయర్ల తో సర్వే జరుగుతుందని.. వెయ్యి మందికి తగ్గకుండా ప్రభుత్వ సర్వేయర్లు ఉంటారని అన్నారు పొంగులేటి. ప్రతి సోమవారం ఏ మేరకు నిర్మాణమైన ఇందిరమ్మ ఇళ్లు బిల్లు ప్రభుత్వం ఇస్తుందని.. ఇళ్లు రాలేదని ఎవరు ఆందోళన నిరుత్సాహపడవద్దు.. నిరంతరంగా ఇంట్లు ఇచ్చే ప్రక్రియ కొనసాగుతుందని అన్నారు. నిరుపేదైన ప్రతి ఒకరికి ఇందిరమ్మ ఇళ్లు ఇస్తామని స్పష్టం చేశారు. రాబోయే రోజుల్లో కొత్త రేషన్ కార్డులు ఇవ్వబోతున్నామని.. రాజీవ్ యువ వికాసంకు ఎవరు ఊహించని విధంగా అప్లికేషన్లు వచ్చాయని అన్నారు. రాజీవ్ యువ వికాసంలో అక్రమాలు జరగవద్దని కొంత అలస్యం జరుగుతుందని అన్నారు. గత ప్రభుత్వంలో సచ్చిన పాములు తోక జడిచే వనులు చేస్తే ఈ ప్రభుత్వంలో సాగవని అన్నారు. రాష్ట్రవ్యాప్తంగా ఉన్న ఉద్యోగ సంఘాలతో రెండు మూడు వర్గాయూలు ఇంతకుముందే చర్చించామని.. జూన్ 5న జరిగే క్యాబినెట్ సమావేశం లో ఈ సజ్జెక్టు కూడా ఉంటుందని అన్నారు.



కులగణన కూడా చేర్చుతామని కేంద్రం ప్రకటించింది” అని సీఎం వివరించారు.

9 మంది ఉద్యమకారులకు నగదు బహుమతి అందజేసిన సీఎం... తెలంగాణ ఉద్యమంలో కీలకపాత్ర పోషించిన తొమ్మిది మందికి రూ.కోటి నగదును సీఎం రేవంత్ రెడ్డి అందజేశారు. ఉద్యమ సమయంలో ప్రజల గుండెల్లో నిలిచిన కవులు, కళాకారులు సాహితీవేత్తలకు నగదు పురస్కారం అందిస్తామని తెలంగాణ తల్లి విగ్రహోవిష్కరణ సమయంలో సీఎం ప్రకటించారు. ఈ నేపథ్యంలో ఎక్కి యాదగిరిరావు, అందెశ్రీ, సుద్దాల అశోకతేజ, జయరాజు, పాశం యాదగిరికి నగదు పురస్కారాన్ని అందించారు. దివంగత గూడ అంజయ్య, గద్దర్, బండి యాదగిరి తరపున వారి కుటుంబసభ్యులు అందుకున్నారు. విదేశీ పర్యటనలో ఉన్న గోరటి వెంకన్న తరపున ఆయన కుమార్తె పురస్కారాన్ని స్వీకరించారు.



బీఆర్ఎస్ కు బగ్ పాకిచ్చిన కవిత.. రాష్ట్ర అవతరణ వేడుకల సాక్షిగా..

తాను రాసిన లేఖ బయటకు వచ్చిన నాటి నుంచి ఎమ్మెల్యే కవిత రోజు రోజుకూ దూకుడు పెంచుతున్నారు. కేసీఆర్ కు జై అంటూనే బీఆర్ఎస్ పార్టీకి మాత్రం ఆమె దూరం జరుగుతున్నారు. ఈ రోజు తెలంగాణ జాగృతి కార్యాలయంలో కవిత అధ్యర్థంలో రాష్ట్ర అవతరణ వేడుకలను ఘనంగా నిర్వహించారు. ఈ సందర్భంగా కవిత జాతీయ జెండాతో పాటు జాగృతి జెండాను ఆవిష్కరించారు.

కొత్త పార్టీకి సంతేపామా?... వేడుకల అనంతరం జై తెలంగాణ, జై జాగృతి, జై కేసీఆర్ అంటూ నినాదాలు చేసిన కవిత బీఆర్ఎస్ పార్టీ పేరు మాత్రం ఎత్తలేదు. దీంతో కావాలనే ఆమె బీఆర్ఎస్ పార్టీ పేరు పలకలేదన్న చర్చ సాగుతోంది. ఆ పార్టీకి గుడ్ బై చెప్పి.. కొత్త పార్టీ పెట్టేందుకు కవిత సిద్ధమవుతున్నారన్న వార్తలకు ఇది సంతేపామన్న విశ్లేషణలు సైతం వినిపిస్తున్నాయి.


మరోసారి కరోనా పంజా..

వేలల్లో కేసులు నమోదు

భారతదేశంలో మరోసారి కోవిడ్ - 19 మహమ్మారి కలకలం రేపుతోంది. దేశంలో కోవిడ్ కేసుల సంఖ్య క్రమంగా పెరుగుతుంది. ప్రస్తుతం దేశంలో 3,758 కోవిడ్ యాక్టివ్ కేసులు ఉన్నట్లుగా కేంద్ర ఆరోగ్య, కుటుంబ సంక్షేమ మంత్రిత్వ శాఖ వెల్లడించింది. జూన్ 1వ తేదీన వెల్లడించిన డేటా ప్రకారం దేశంలో గడిచిన 24 గంటల్లో కోవిడ్ యాక్టివ్ కేసులు సంఖ్య 363 పెరిగింది. నిన్న కోవిడ్ నుంచి 383 మంది కోలుకున్నారు. అలాగే గత 24 గంటల్లో ఇద్దరు కరోనాతో మృతిచెందారు. వీరిలో ఒకరు కర్ణాటకు చెందినవారు కాగా, మరొకరు కేరళకు చెందిన వ్యక్తి. అయితే ఈ ఇద్దరికీ కూడా ఇతర ఆరోగ్య సమస్యలు ఉన్నాయని కేంద్ర ఆరోగ్య మంత్రిత్వ శాఖ పేర్కొంది. తాజాగా మృతులతో దేశంలో ఈ ఏడాది కోవిడ్ తో మరణించిన వారి సంఖ్య 28కి చేరింది. దేశంలో ప్రస్తుత యాక్టివ్ కేసులలో అత్యధికంగా కేరళలో 1,400 కేసులు, ఆ తర్వాత మహారాష్ట్రలో 485, ఢిల్లీలో 436, గుజరాత్ లో 320, కర్ణాటకలో 238, తమిళనాడులో 199, పశ్చిమ బెంగాల్ లో 287, ఉత్తరప్రదేశ్

149, కేసులు ఉన్నాయి. ఇదిలా ఉంటే, తెలుగు రాష్ట్రాల్లో కూడా కోవిడ్ కేసుల సంఖ్య క్రమంగా పెరుగుతుంది. ఏప్రిల్ గత 24 గంటల్లో కొత్తగా ఆరు కోవిడ్ కేసు నమోదు కాగా... రాష్ట్రంలో యాక్టివ్ కేసుల సంఖ్య 23కు చేరింది. తెలంగాణలో ప్రస్తుతం మూడు కోవిడ్ యాక్టివ్ కేసులు ఉన్నాయి. అయితే, దేశంలో కోవిడ్ కేసులు స్వల్పంగానే నమోదయ్యాయని... భయపడబోయిన అవసరం లేదని ఆరోగ్య నిపుణులు చెబుతున్నారు. ఇండియన్ కౌన్సిల్ ఆఫ్ మెడికల్ రీసెర్చ్ డైరెక్టర్ జనరల్ డాక్టర్ రాజీవ్ బెహ్లా సోమవారం రోజున మాట్లాడుతూ... పశ్చిమ, దక్షిణ ప్రాంతాలలో సమూహాల జీనోమ్ సీక్వెన్సింగ్ ను పరిశీలించినప్పుడు, ప్రస్తుత కేసుల పెరుగుదలకు కారణమైన వైవిధ్యాలు తీవ్రమైనవి కాదని, అవి ఓమిక్రాన్ ఉప-వేరియంట్ లేనని తేలినదని అన్నారు.

ప్రస్తుత కోవిడ్ కేసులలో ఓమిక్రాన్ నాలుగు ఉ పవేరియంట్లు... ఎల్ఎఫ్.7, ఎక్స్ఎఫ్జీ, జేఎన్.1, ఎన్బీ.1.8.1 గుర్తించినట్లుగా చెప్పారు. అయితే ఎక్కువ కేసులలో ఎల్ఎఫ్.7,



దేశంలో పెరుగుతున్న కరోనా కేసులు..
కొత్త వేరియంట్ గుర్తించిన WHO

ఎక్స్ఎఫ్జీ, జేఎన్.1 వేరియంట్లు కనుగొనబడ్డాయని ఆయన చెప్పారు. **ముఖ్యంగా ప్రభావితమవుతున్న రాష్ట్రాలు:** వైద్యాధికారులు ప్రజలను అప్రమత్తంగా ఉండాలని, తగిన జాగ్రత్తలు తీసుకోవాలని సూచిస్తున్నారు. కరోనా కేసులు అధికంగా పెరుగుతున్న రాష్ట్రాల్లో కేరళ మొదటి స్థానంలో ఉంది. ఆ తర్వాతి స్థానాల్లో మహారాష్ట్ర, ఢిల్లీ రాష్ట్రాలు అత్యంత ప్రభావితం అవుతున్నాయి. కేరళ: 189 కొత్త కేసులు, మొత్తం యాక్టివ్ కేసులు - 1,336, మహారాష్ట్ర: 467 యాక్టివ్ కేసులు, ఢిల్లీ: 375 యాక్టివ్ కేసులు, గుజరాత్: 265 యాక్టివ్ కేసులు, కర్ణాటక: 234 యాక్టివ్ కేసులు, పశ్చిమ బెంగాల్: 205 యాక్టివ్ కేసులు, తమిళనాడు: 185 యాక్టివ్ కేసులు, ఉత్తరప్రదేశ్: 117 యాక్టివ్ కేసులు, ఇతర రాష్ట్రాలు: రాజస్థాన్ (60), పుదుచ్చేరి

(41), హర్యానా (26), ఆంధ్రప్రదేశ్ (17), మధ్యప్రదేశ్ (16) లలోనూ కోవిడ్ కేసులు మళ్లీ పెరుగుతున్నట్లు ఆరోగ్య శాఖ తెలిపింది. **మరణాలు, కొత్త వేరియంట్లు:** శుక్రవారం నుండి శనివారం మధ్యలో దేశవ్యాప్తంగా 685 కొత్త కేసులు నమోదు కాగా, నాలుగు మరణాలు సంభవించాయి. 2024 సంవత్సరంలో ఇప్పటివరకు 26 మంది కరోనా వల్ల మరణించారు. ఇండియన్ కౌన్సిల్ ఆఫ్ మెడికల్ రీసెర్చ్ తెలిపిన ప్రకారం, వెస్ట్, సౌత్ ఇండియాలో సేకరించిన సమూహాల జీనోమ్ సీక్వెన్సింగ్ లో కొత్త వేరియంట్లు బయటపడ్డాయి. ఇవన్నీ ఒమిక్రాన్ ఉప-వేరియంట్ అని పేర్కొన్నారు. ముఖ్యంగా ఎల్ఎఫ్ 7, ఎక్స్ ఎఫ్ జీ, జేఎన్.వన్, ఎన్ బీ.వన్.బి.వన్ అనే వేరియంట్లు ఎక్కువగా వ్యాప్తిస్తున్నట్లు గుర్తించారు.



హైదరాబాద్ : సికింద్రాబాద్ లోని పరేడ్ గ్రౌండ్స్ లో జరుగుతున్న తెలంగాణ ఆవిర్భావ వేడుకల్లో సీఎం రేవంత్ రెడ్డి జాతీయ జెండాను ఆవిష్కరించారు. అనంతరం ఆయన పోలీసుల సుంచి గౌరవ వందనం స్వీకరించారు. ఈ కార్యక్రమానికి జపాన్ ప్రతినిధుల బృందం హాజరైంది. ఈ సందర్భంగా పోలీసులకు ఉత్తమ సేవా పతకాలను సీఎం ప్రదానం చేయనున్నారు. అంతకుముందు తెలంగాణ ఆవిర్భావ దినోత్సవం సందర్భంగా గన్ పార్క్ వద్ద అమరవీరుల స్మారకానికి సీఎం

రేవంత్ రెడ్డి నివాళులు అర్పించారు. ఈ కార్యక్రమంలో టీపీసీసీ చీఫ్ మహ్మద్ కుమార్ గౌడ్, జీహెచ్ఎంసీ మేయర్ గద్వాల్ విజయలక్ష్మి, ఎంపీలు, ఎమ్మెల్యేలు, కాంగ్రెస్ నేతలు, కార్యకర్తలు పాల్గొన్నారు. రాష్ట్ర అవతరణ దినోత్సవం సందర్భంగా సీఎం రేవంత్ ట్వీట్ చేశారు. ‘అహోర్నంలో ఆత్మగౌరవం.. ఆ రూపంలో నిండుదనం.. తెలంగాణ తల్లికి.. సదా సర్వదా సీరాజనం’ అని పేర్కొన్నారు. తెలంగాణ తల్లి గీతాన్ని ఆయన పంచుకున్నారు.

దేశానికే ఆదర్శంగా తెలంగాణ నిలిచేలా భవిష్యత్ ప్రణాళికలు: రేవంత్ రెడ్డి




ఇచ్చాం. ఆర్థిక వృద్ధికి మా ప్రభుత్వం కట్టుబడి ఉంటుంది. రాష్ట్రం అన్ని రంగాల్లో దేశానికే ఆదర్శంగా నిలిచేలా భవిష్యత్ ప్రణాళికలు తీర్చిదిద్దుతున్నాం” అని సీఎం తెలిపారు.

హైదరాబాద్-కితాక్యాషు మధ్య విమాన కనెక్టివిటీకి ప్రయత్నిస్తున్నాం: కితాక్యాషు నగరం ఎకో-టౌన్ మోడల్ తో చాలా ప్రేరణ పొందినట్లు తెలంగాణ సీఎం రేవంత్ రెడ్డి తెలిపారు. జపాన్ లోని కితాక్యాషు నీటీ మేయర్ కజుహిసా, జపాన్ బృందంతో ఐటీసీ కాకతీయలో సీఎం సమావేశమయ్యారు. తెలంగాణ, కితాక్యాషు పరస్పర సహకార ఒప్పందంపై చర్చలు జరిపారు. ఈ సందర్భంగా సీఎం మాట్లాడుతూ.. “ప్రపంచ భాగస్వామ్యంతో రాష్ట్ర పురోగతిని ముందుకు తీసుకెళ్తున్నాం. కితాక్యాషు నగర అభివృద్ధి తెలంగాణ రైజింగ్ కు సరిపోయేలా ఉంది. తెలంగాణ-కితాక్యాషు సహకార ఒప్పందం జరగడం సంతోషంగా ఉంది. ప్రస్తుతం మూసీ నది అభివృద్ధి, పునరుజ్జీవన ప్రాజెక్టుపై మా దృష్టి ఉంది. రాష్ట్ర యువతకు నైపుణ్య కల్పించడం మా ప్రాధాన్యత. హైదరాబాద్-కితాక్యాషు మధ్య విమాన కనెక్టివిటీకి ప్రయత్నిస్తున్నాం ” అని సీఎం రేవంత్ రెడ్డి అన్నారు.



హైదరాబాద్ : ఎంతో మంది ఆత్మబలిదానాలతో తెలంగాణ వచ్చిందని కేంద్ర మంత్రి కిషన్ రెడ్డి అన్నారు. భాజపా రాష్ట్ర కార్యాలయంలో జరిగిన తెలంగాణ అవతరణ దినోత్సవ కార్యక్రమంలో ఆయన పాల్గొన్నారు. జాతీయ జెండాను ఆవిష్కరించి మాట్లాడారు. ‘తెలంగాణ ఉద్యమం అహింసా పద్ధతిలో సాగింది. ఉద్యమంలో భాజపా కీలక పాత్ర పోషించింది. తెలంగాణకు అనుకూలమని అందరికంటే ముందు నిర్ణయం తీసుకున్న పార్టీ మాది. తెలంగాణ వచ్చాక నీళ్ల పేరుతో నిధుల దోపిడీ జరిగింది. తెలంగాణ వస్తే ఉద్యోగాలు వస్తాయని యువత భావించింది. కేసీఆర్ కుటుంబానికి ఉద్యోగాలు వచ్చాయి కానీ.. యువతకు రాలేదు. ఏ ఆకాంక్షల కోసం ప్రజలు పోరాడారో గత పదేళ్లలో అవి నెరవేరలేదు. మిగులు బడ్జెట్ లో ఏర్పడిన తెలంగాణ ఇవాళ రూ.10 లక్షల కోట్ల అప్పుల్లోకి వెళ్లింది” అని కిషన్ రెడ్డి అన్నారు.



హైదరాబాద్ : కాళేశ్వరం కమిషన్ ముందుకు విచారణకు హాజరయ్యేందుకు సిద్ధమయ్యారు మాజీ సీఎం కేసీఆర్. జూన్ 11న హాజరు కావాలని కమిషన్ నోటీసులు పంపిన విషయం తెలిసిందే. అయితే విచారణకు హాజరు కావడానికి సమయం కావాలని కమిషన్ ను కోరారు కేసీఆర్. జూన్ 11న హాజరవుతానని, అంత వరకు సమయం ఇవ్వాలని కోరారు. మరోవైపు కాళేశ్వరం కమిషన్ ముందుకు మాజీ మంత్రి హరీష్ రావు జూన్ 9న హాజరుకానున్నారు. ఆయన ఇర్రేగేషన్ మంత్రిగా ఉన్న సమయంలో నిర్మించిన కాళేశ్వరం ప్రాజెక్టులో అవినీతి జరిగిందని ఆరోపణలు రావడంతో నోటీసులు జారీ చేసింది కమిషన్. అయితే ఈ నోటీసులపై వివరణ ఇవ్వనున్నారు మాజీ మంత్రి హరీష్ రావు. హరీష్ రావు 9న హాజరైన తర్వాత 11న హాజరుకావాలని కేసీఆర్ నిర్ణయించుకున్నారు. హరీష్ ను ఎలాంటి ప్రశ్నలు అడగనున్నారో తెలుసుకుని అధ్యయనం చేసి వెళ్లాలని భావిస్తున్నారు. ఇప్పటికే కమిషన్ ముందు హాజరు కావాలని నిర్ణయించుకున్న కేసీఆర్.. ప్రాజెక్టు ప్రారంభం నుంచి చూస్తూనే వరకు అన్ని వివరాలపై అధ్యయనం చేస్తున్నారు. ఈ క్రమంలో ఇప్పటికే ఎప్రెల్ ఫైమ్ హోజ్ లో కేసీఆర్ ను కేటీఆర్, హరీష్ రావు ఇటీవలే వరుసగా కలిసి చర్చించారు. అప్పటి ఇర్రేగేషన్ మంత్రి హరీష్ రావుతో సుదీర్ఘ మంతనాలు జరిపారు కేసీఆర్. ప్రాజెక్టు వివరాలు, కమిషన్ అడిగే ప్రశ్నలు మొదలైన కీలక అంశాలపై ఈ మధ్య చర్చించారు. హరీష్ రావు కమిషన్ ముందు హాజరయ్యాక మరోసారి కేసీఆర్ ఆయనను కలవనున్నారు. కమిషన్ అడిగిన ప్రశ్నలు, విచారణ జరుగుతున్న విధానాన్ని ఇద్దరు చర్చించనున్నారు. ఆ తర్వాత 11వ తేదీని కమిషన్ ముందుకు వెళ్లాలని భావిస్తున్నారు మాజీ సీఎం కేసీఆర్.



హైదరాబాద్ : గ్రేటర్లో మూడు నెలల రేషన్ పంపిణీ మొదలైంది. ఈసారి వర్షాలు ఎక్కువగా ఉంటాయన్న వాతావరణ శాఖ హెచ్చరికలతో ప్రజలకు ఇబ్బంది కలగకుండా మూడు నెలలకు సంబంధించిన రేషన్ బియ్యాన్ని ఒకే నెలలో అందించే విధంగా రాష్ట్ర పౌర సరఫరాల శాఖ అధికారులు ప్రణాళికలు సిద్ధం చేశారు. ఈసారి సన్న బియ్యంతో పాటు మూడు నెలలకు సరిపడా గోధుమలు, చక్కిర కూడా పంపిణీ చేస్తున్నారు. ఈ నెల 30 తేదీ వరకు రేషన్ ఇవ్వనున్నామని, డిలర్లు నెల మొత్తంలో మూడుసార్లు బయోమెట్రిక్ తీసుకుని సన్న బియ్యం ఇస్తారని చెప్పారు. ఉదయం 8 గంటల నుంచి మధ్యాహ్నం 12 గంటల వరకు..మళ్లీ సాయంత్రం 4 గంటల నుంచి 8 గంటల వరకు రేషన్ షాపులు తెరిచి ఉంటాయన్నారు. ఈసారి మూడు నెలలకు సంబంధించిన రేషన్?ను ఒకేసారి ఇస్తున్నందున మూడు సార్లు వేలిముద్రలు తీసుకోవాల్సి ఉంటుందని, అందుకని, ఒక్కోరోజు గ్యాప్ ఇచ్చి సరుకులు తీసుకోవాలని కోరారు. లబ్ధిదారులకు అవగాహన కల్పించడానికి రేషన్ దుకాణాల వద్ద తెలుగు, ఇంగ్లీష్, ఉర్దూ భాషల్లో బ్యానర్లు ఏర్పాటు చేశామని, సాఫ్ట్వేర్ ఆప్టేట్ లోపం కారణంగా ఆలస్యమైతే నందుమనం పొందించాలని సికింద్రాబాద్ సహాయ పౌరసరఫరాల

శాఖాధికారి ఏఆర్ కృష్ణవేణి కోరారు. **అరున్దర లక్షల కార్డులు..** జంటనగరాల్లోని 6,47,282 ఆహార భద్రతా కార్డులు ఉండగా, 24,24,824 మంది లబ్ధిదారులున్నారు. జూన్ నెలకు గాను 45,259.677 వేల మెట్రిక్ టన్నుల సన్న బియ్యం, 9,709.230 మెట్రిక్ టన్నుల గోధుమలు, 88.695 మెట్రిక్ టన్నుల చక్కిర కేటాయించామని రమేష్ చెప్పారు. ఆహార భద్రత కార్డుదారులైతే ఒక్కో వ్యక్తికి 6 కిలోలు అంటే మూడు నెలలకు 18 కిలోల బియ్యం, అంతోవేరదు కార్డుదారులకు 35 కిలోలు అంటే మూడు నెలలకు 105 కిలోల బియ్యం ఇస్తున్నామన్నారు. అన్నపూర్ణ కార్డుదారులకు 10 కిలోల చొప్పున 30 కిలోలు అందజేస్తున్నామన్నారు. **ఈపాస్ రసీదులు ఇస్తున్నాం..** మూడు నెలల రేషన్ బియ్యంతో పాటు ఈసారి ప్రతి కార్డుదారుడికి మూడు నెలలకు గాను గోధుమలు, చక్కిర కూడా ఇస్తున్నాం. 5 కిలోల చొప్పున 15 కిలోల గోధుమలు రూ.7కు కిలో చొప్పున , 3 కిలోల చక్కిర 13.50 రూపాయలకు అందజేస్తున్నాం. కార్డుదారులందరికీ పంపిణీ టైంలో ఈపాస్ రసీదులు మూడు నెలలకు విడిగా ఇస్తున్నాం. - **రమేష్ కుమార్, జిల్లా పౌరసరఫరాల అధికారి**

తెలంగాణ ఆవిర్భావ దినోత్సవం.. తెలుగులో ప్రధాని మోడీ స్పెషల్ ట్వీట్



తెలంగాణ రాష్ట్ర ఆవిర్భావ దినోత్సవం సందర్భంగా ప్రధాని నరేంద్ర మోడీ రాష్ట్ర ప్రజలకు స్పెషల్ విషెస్ చెప్పారు. ఈ మేరకు ఆయన సోషల్ మీడియా ప్లాట్ ఫాం ట్వీట్ చేసింది. ట్వీట్ చేశారు.

తెలంగాణ ప్రజలకు శుభాకాంక్షలు తెలిపిన చంద్రబాబు

ఏపీ సీఎం చంద్రబాబు ‘ఎక్స్’ (ట్విట్టర్) వేదికగా తెలంగాణ ప్రజలకు రాష్ట్ర అవతరణ దినోత్సవ శుభాకాంక్షలు తెలిపారు. తెలుగు రాష్ట్రాలుగా వేరైన తెలుగు ప్రజలు, తెలుగు జాతి ఒక్కటే. తెలుగువారు ఎక్కడున్నా సమస్తతంగా ఎదగాలన్నదే తన ఆకాంక్ష అని ఆయన ట్వీట్ చేశారు. “తెలుగు రాష్ట్రాలుగా వేరైన తెలుగు ప్రజలు, తెలుగు జాతి ఒక్కటే. తెలుగువారు ఎక్కడున్నా సమస్తతంగా ఎదగాలన్నదే నా ఆలోచన, ఆకాంక్ష. 11వ రాష్ట్ర అవతరణ దినోత్సవాన్ని జరుపుకుంటున్న తెలంగాణ ప్రజలకు నా శుభాకాంక్షలు. తెలంగాణ రాష్ట్రంలో ప్రతి కుటుంబం సుఖసంతోషాలతో జీవించాలని, అభివృద్ధి పథంలో సాగాలని కోరుకుంటున్నాను. రెండు తెలుగు రాష్ట్రాలు అభివృద్ధిలో పోటీపడుతూ వికసిత భారత్-2047 నాటికి ఆగ్రస్థానానికి చేరుకోవాలని, తెలుగు జాతి తిరుగులేని శక్తిగా నిలవాలని.. ఇందులో



ప్రతి తెలుగు పౌరుడు భాగస్వామి కావాలని ఆకాంక్షిస్తున్నాను” అని చంద్రబాబు తన ‘ఎక్స్’ పోస్టులో రాసుకోన్నారు.



అమరావతి: తెలంగాణ ఆవిర్భావ దినోత్సవం సందర్భంగా ఆ రాష్ట్ర ప్రజలకు ఏపీ డిప్యూటీ సీఎం పవన్ కల్యాణ్ శుభాకాంక్షలు తెలిపారు. ఈ మేరకు ‘ఎక్స్’లో ఆయన పోస్ట్ చేశారు. తనలో ఉద్యమ స్ఫూర్తిని నింపిన నేల తెలంగాణ అని పేర్కొన్నారు.

‘జనసేన పార్టీకి జన్మనిచ్చిన నేల.. నాకు పునర్జన్మను ఇచ్చిన నేల.. నాలో ఉద్యమ స్ఫూర్తిని నింపిన నేల.. నా తెలంగాణ కోటి రతనాల వీణ అంటూ దాశరథి కృష్ణమాచార్య కీర్తించిన నేల నా

తెలంగాణ. మూడున్నర కోట్ల ప్రజల ఆశలు, ఆకాంక్షలతో పాటు దశాబ్దాల పోరాటాలకు ప్రతిరూపంగా విద్యార్థులు, యువత బలిదానాలతో ఏర్పడిన రాష్ట్రం తెలంగాణ.

రాష్ట్రం ఏర్పడి 11 సంవత్సరాలు పూర్తి చేసుకుని 12వ వసంతంలోకి అడుగుపెడుతున్న సందర్భంగా అన్ని రంగాల్లో అభివృద్ధి పథంలో దూసుకెళ్లాలని, ప్రజల ఆకాంక్షలు నెరవేరాలని కోరుకుంటున్నాను” అని పవన్ కల్యాణ్ పేర్కొన్నారు.

ఏపీలో అద్భుతంగా అభివృద్ధి.. తెలంగాణ వెలవెల: ఎంపీ ఈటల రాజేందర్



హైదరాబాద్: తెలంగాణ ఉద్యమాన్ని కాంగ్రెస్ పార్టీ అణచివేసిందని.. తప్పనిసరి పరిస్థితుల్లో ప్రత్యేక రాష్ట్రాన్ని ఇచ్చిందని భాజపా ఎంపీ ఈటల రాజేందర్ అన్నారు. మూడు తరాల ఉద్యమంలో అనువులు బాసిన విద్యార్థులకు నివాళులర్పిస్తున్నట్లు తెలిపారు. నాంపల్లిలోని భాజపా రాష్ట్ర కార్యాలయంలో నిర్వహించిన మీడియా

సమావేశంలో ఆయన మాట్లాడారు. “తెలంగాణ మలిదశ ఉద్యమంలో అన్ని పార్టీలూ ఏకమై సంఘటితంగా పోరాటం చేశాయి. ప్రత్యేక రాష్ట్ర ఏర్పాటుకు భాజపా అన్ని విధాలుగా సహకరించింది. కేసీఆర్ తొమ్మిదిన్నరేళ్లలో నిరంకుశ పాలన చేశారు. కాంగ్రెస్ అధికారంలోకి వచ్చి ఏడాదిన్నర అవుతున్నా అమరుల కుటుంబాలకు ఇచ్చిన హామీలను నెరవేర్చలేదు. భారాన పేరు చెప్పి కాంగ్రెస్ తప్పించుకుంది. తెలంగాణ కంటే ఏపీ జీడీపీ, ఆదాయం తక్కువ. ఏపీ అద్భుతంగా అభివృద్ధి చెందుతుంటే తెలంగాణ వెలవెలబోతోంది.

సీఎం రేవంత్ రెడ్డి దిల్లికి వెళ్లి ప్రధానిని పెద్దన్న అంటారు.. గల్లీకి వచ్చి విమర్శిస్తారు. తెలంగాణ ప్రజల ఆశలను భారాన, కాంగ్రెస్ కల్లలు చేశాయి. ఇక్కడ భాజపా అధికారంలోకి రావడం ఖాయం.. అప్పుల ఊబిలో ఉన్న రాష్ట్రాన్ని గట్టెక్కించడం తథ్యం. భారాన నేత హరీశ్ రావు, నేను ఎందుకు కలుస్తాం? ఫోన్ ట్యాపింగ్ కేసు ఏమైంది? భారాన హయాంలోని ఒక్క అవినీతి, అకరమాలపైనైనా చర్యలు తీసుకున్నారా?” అని ఈటల ప్రశ్నించారు.

భారానకు ఎవరితోనూ పొత్తు ఉండదు.. ఒంటరిగానే అభికారంలోకి: హరీశ్ రావు

హైదరాబాద్: అభివృద్ధిలో కేసీఆర్.. అబద్ధాల్లో సీఎం రేవంత్ రెడ్డి అగ్రగామి అని మాజీ మంత్రి, భారాన ఎమ్మెల్యే హరీశ్ రావు విమర్శించారు. మహిళలకు రూ.21కోట్ల వడ్డీ లేని రుణాలు ఇప్పినట్లు సీఎం చెప్పారని.. దాన్ని నిరూపిస్తే తన పదవికి రాజీనామా చేస్తానన్నారు. తెలంగాణ భవన్ లో నిర్వహించిన రాష్ట్ర ఆవిర్భావ వేడుకల్లో హరీశ్ రావు పాల్గొని మాట్లాడారు. “రేవంత్ రెడ్డి ఒక్క ప్రాజెక్టు కట్టారా? ఒక్క చెరువు తవ్వారా? రైతుబంధు, రైతుబీమా ఎగ్నోట్టారు.. రుణమాఫీ కొంత చేశారు” అని విమర్శించారు. “భాజపాలో భారాన కలుస్తుందని కొందరు మాట్లాడుతున్నారు. భారాన ఎవరితోనూ పొత్తు పెట్టుకోదు.. ఒంటరిగానే అధికారంలోకి వస్తుంది. కేసీఆర్ మొన్ననే కుందబద్దలు కొట్టి చెప్పారు. ఎప్పుడు ఎన్నికలు జరిగినా భారానకు 100 సీట్లు ఖాయం. గోదావరి-బనకచర్లపై భాజపా నేతలు ఎందుకు మాట్లాడట్లేదు? అవసరమైతే సుప్రీంకోర్టుకు వెళ్లి గోదావరి-బనకచర్లను అడ్డుకుంటాం. అతి చేస్తున్న అధికారుల పేర్లు రెడ్ టెక్స్ లో రాసుకుని



గుణపాఠం చెప్తాం. అందాల పోటీలు నిర్వహించడం చేతకాక రాష్ట్రం పరువు తీశారు. మిస్ ఇండ్రండ్ చేసిన ఆరోపణలపై సీసీ ఫుటేజీ బయటపెట్టాలి” అని హరీశ్ రావు అన్నారు.